



مسئولیت متن، املاء و انشاء این نوشته بدوش خود نویسنده میباشد.



۲۰۱۸/۰۳/۱۹

یاقوت خان

## واوره خورکی فرخندی!

تبصره و بسایت آریانا افغانستان آنلاین

این شعر عالی و مملو از احساس انسانی و افغانی بناغلی محترم یاقوت خان، به زبان زیبای پشتو بلافاصله هشت روز بعد از فاجعه قتل دختر بیگناه، بی پناه و مظلوم افغان "فرخنده" (۲۰۱۵/۰۳/۲۷) که هنوز معلومات دقیقی از جریان کشتار وحشیانه آن هموطن مظلوم و بی دفاع در دست نبود، تحریر گردیده و در وبسایت ملی آریانا افغانستان نشر شده بود. امروز دو شنبه ۱۹ مارچ ۲۰۱۸ که سه سال از آن فاجعه ننگین قتل فرخنده می گذرد با درد و تأثر آنرا دوباره به دست نشر می سپاریم تا برای ابد از ذهن نسل امروز و نسل های فردای افغانستان فراموش نگردد.



ستا له حجاب ،  
ستا له حیا نه قربان  
ستا له زاریو ،  
له ژړا نه قربان  
ستا پر پاک مخ ،  
د تودو وینو ویالی ،  
ما ولیدی چي لکه رود بهیدی  
خو کرغیرن لاسونو ،  
یو خو بد رنگ مخونو  
چا د جنت تیکه دار ،  
چا د دوبرخ پیره دار ،

پر تا وارونه کول  
هر چا پخپله خوښه ،  
سخت گوزارونه کول.  
چا د تکفیر فتوا گر ،



بس تهمتونه کول.  
بیا می د سوزنده اور  
سوي لمبي وليدي  
ستا د تن پاكي غوښی  
لکه کباب سوزيدي  
ما د وحشت پر ډگر ،  
د جهالت پر میدان ،  
ستا له الوتي روح نه ،  
د نور شغلي وليدي.

\*\*\* \*\*

واوره خورکی فرخندي !  
چي د قرآن په مينه ،  
وي سپلنی فرخندي.  
ته به ياديري له ايمانه سره  
خير دی که ولاړي له ارمانه سره

خو ،

يوه ورځ به داسي راسي  
فتواگر به دی رسوا سی  
دا لښکر د قاتلانو ،  
دا بچيان د ابليسانو  
د قرآن تر نامه لاندي

د اسلام د دښمنانو  
دا ارواح د خبيثانو  
دا په وینو سره لاسونه  
کرغیرن او تور مخونه  
دا ناپاک چټل فکرونه  
په فتوا د شرعیت به  
د پاک رب په عدالت به  
و سنگسار ته ودریږي  
ستا به روح پرې ارامیږي  
ها سوتیان ، هغه ډبري  
چي پر تايي اورولي  
دا به ټوله سر پر سر سي  
او پر دوی به راگوزار سي  
په سرو وینو کي به رغړي  
دا پردی پردی ککړي  
له دې کلي نه به ووځي  
د « دُجال » دغه لښکري

**\*\* \* \*\***

د یو بلي فرخندی نه  
به بیا نه توئیری وینه  
ته یې گوره ته یې وینه  
دا به وړانه سي له سره  
د نفرت او کرکي خونه  
د اسلام کورته به راسي  
هغه تللي ورکه مینه